



E fa'aapefea ona fai se fa'aseā i 'auaunaga tau le soifua maloloina.

E iai le aiā tatau i tagata uma e fai ai se fa'aseā i se 'auaunaga po'o ē e ofoina 'auaunaga tau le soifua maloloina i Kuiniselani. E mana'omia ona e fa'afeso'ota'i le Ofisa o Sulufa'iga o le Soifua Maloloina, le ofisa tutoatasi o 'auaunaga mo fa'aseā a Kuiniselani.

E tatau ona fai sa'u fa'aseā?

Afai e le fa'amalieina oe i se 'auaunaga a i latou e ofoina 'auaunaga tau le soifua maloloina, po'o so'o se vaega lava o le 'auaunaga e ofoina atu ia oe, tagata o lou aiga, po'o se isi i lalo o lau va'avaaiga i Kuiniselani, ona iai lea o lau aiā tatau e fai ai sau fa'aseā.

A o le'i faia sau fa'aseā, taumafai e talanoa i lau tausi soifua maloloina----o le auala vave lea ma faigofie e fa'aalia ai ou popolega pe fo'ia ai fo'i se fa'afitauli. Taga'i i le matou itulau i luga o le upega tafa'ilagi mo fautuaga i le fa'atalanoaina o lau tausi soifua maloloina. (www.oho.qld.gov.au).

E taua fa'aseā

Afai e pei oe o le to'atele o tagata, atonu e te le mana'o e te fa'aseā. Atonu e te le silafia se mea e te fa'aseā aga'i i ai, pe fa'aapefea ona fai, pe ailoga e maua ai se suiga. E ono faigata pe afai e te le o malosī, e te le o fiafia pe pisi fo'i

O fa'aseā e fa'atatau i auaunaga tau le soifua maloloina, e taua tele ona e mafai ona fa'ailoa ai vaega e mana'omia le alualu i luma, taofia o ni fa'afitauli muamua mai le toe tupu ma fesoasoani i le fa'aleleia o auaunaga tau le soifua maloloina mo tagata Kuiniselani uma.

Ia e mautinoa, o le a matou tali atu pe a fa'aooina mai sau fa'aseā i le Ofisa o Sulufaiga o le Soifua Maloloina. O le a matou su'esu'eina lau fa'aseā, iloilo toto'a ma fo'ia i se vave e mafai ai.

Afai e le fa'amaliena oe i le tali, pe fa'afaigata ona e talanoa sa'o i le tausi soifua maloloina, ona feso'ota'i mai lea o matou.

O le a se mea e mafai ona ou faaseā iai?

E mafai ona fai sau faaseā faatatau i so'o se 'auaunaga tau le soifua maloloina o lo'o ofoina atu e se tausi soifua maloloina, i so'o se vaega o Kuiniselaini.

O le 'auaunaga tau le soifua maloloina o se auaunaga lea e faatumauina, siitiaina, faafo'isia po o le vaaia lea o le soifua maloloina ma le soifua laulelei.

O se e ofoina atu 'auaunaga tau le soifua maloloina e mafai ona avea o se tausi soifua tuto'atasi poo se faalapotopotoga.

Tausi soifua maloloina tuto'atasi

- O tausi soifua maloloina **resitaraina** e pei o: foma'i, tausima'i, foma'i nifo, foma'i faamalosi tino, foma'i ponaivi, foma'i o le tino ma le mafaufau, foma'i mata, foma'i o so'oga o le tino.
- O tausi soifua maloloina **e lē i resitaraina** e pei o: faufautua i mea taumafa, foma'i i le fofoina o le tino, taulasea, faufautua mo le soifua lautele, foma'i i le faaleleiga o le tautala.

Faalapotopotoga o 'auaunaga tau le Soifua Maloloina

- E aofia ai falema'i a le malo mo le lautele ma ofisa tutoatasi, o 'auaunaga i le feavea'ina o



ma'i, a'oa'oga faalēsoifua maloloina, fale talavai, 'auaunaga i ma'i o le mafaufau, ma 'auaunaga mo le soifua lautele.

O lau faaseā e mafai ona faasino i soo se vaega o le 'auaunaga tau le soifua maloloina o loo e lē fiafia i ai, e pei :

- o faamatalaga e uiga i lou ma'i ma le vaaiga o oe.
- o le faasoaina atu o ou faamatalaga e aunoa ma sau faatagana.
- o le fa'aaliaina lea o ni uiga lē talafeagai a lau tausi soifua.
- o le tulaga o le 'auaunaga ofoina atu
- o le tali atu a lau tausi soifua maloloina i lau fa'aseā.

E faapefea ona fai sa'u faaseā?

E mafai ona fai sau faaseā i le Ofisa o Sulufa'iga o le Soifua Maloloina i luga o le upega tafailagi, poo se tusi, luga o le telefoni pe afio mai fo'i i le matou ofisa i Brisbane.

O le ā matou faalogo atu i ou popolega ma faamatala atu ni auala matou te ono fesoasoani atu ai ma o le ā foi se auala e mana'omia ona e faia. Afai o le a fai sau faaseā, e mana'omia ona e aumaia uma ni faamatalaga, e aofia ai :

- faamatalaga o le tausi soifua maloloina ma le mataupu o loo e faaseā i ai
- o ni faamaumauga e lagolagoina ai.
- faamatalaga i ni auala ua uma ona e faia e fo'ia ai le faaseā

O le faatinoga o le faiga o se faaseā aloa'ia, e ono foliga fa'afaigata, ae o le ā matou galulue faatasi ma oe ina ia faafaigofieina le faatinoga, e ala lea i le fesoota'i atu i taimi uma.

Su'esu'eina o lau Faaseā

O le su'esu'eina o lau faaseā o se vaega muamua taua tele, lea matou te aoina uma mai ai fa'amatalaga matou te mana'omia mai lau susuga, o le tausi soifua maloloina o lo'o e fa'aseā aga'i i ai, ma ni tagata agava'a fa'apitoa e fesoasoani ia i matou e faia se filifiliga talafeagai i le iloiloga o lau fa'aseā.

O le a matou iloiloina fa'amatalaga na e aumaia ma o le a ave fo'i lau fa'aseā i le tausi soifua maloloina o lo'o fa'atatau aga'i i ai ma talosaga mo se latou tali mai i totonu o le 14 aso.

A matou mana'omia nisi fa'amatalaga ina ia faia ai se fa'aiuga, e mafai ona matou vaai aga'i i se fautuaga mai se tagata agavaa tutoatasi. E mafai fo'i ona matou talosagaina lau susuga ma/po'o le tausi soifua maloloina ina ia faia se talosaga aloa'ia pe aumai nisi fa'amatalaga e uiga i le fa'aseā.

O talosaga ma fa'amatalaga fa'aopopo e tatau ona aumaia i totonu o le 14 aso. (e iai fa'asalaga pe a le utagia le taimi fa'atulagaina e aunoa ma se mafuaaga tatau).

O le a fesootai atu pea i lau susuga ma le tausi soifua maloloina i le taimi atoa o le faagasologa o lenei mataupu.

O le a matou vaai toto'a ma iloilo uma ia faamatalaga ua matou maua, ona faia lea o le matou suesuega o le faaseā ma filifili ai pe ono fa'aauau pe leai. O le tele o mataupu, e le sili atu i le 30 aso e iloilo ai. O faamatalaga uma e suesueina ma le toto'a, lē faaitūau ma vaai tutusa i ai- matou te lē faaitūau.



Faiga o se Faaiuga

A mae'a ona suesue auiliili lau faaseā, ona matou filifili lea pe ave agai i luma, pe faapefea ona fai, ma logoina lau susuga ma le tausii soifua maloloina i le matou faaiuga fai, ma o le a fo'i le isi vaega e sosoo ai.

Afai o le a matou aveina agai i luma lau faaseā, matou te ono faia se tasi, poo se tuufaatasiga o mea nei:

- taumafai e fai se faaiuga i totonu o lou lotoifale
- taumafai e faalelei lau faaseā
- tuuina atu lau faaseā i le laulau o le resitara a le tausii soifua maloloina, poo se isi faalapotopotoga.
- su'esu'e aloaia lau faaseā
- vave fai se fuafuaga aga'i i le tausii soifua maloloina.

Afai matou te filifili e le mafai ona ave agai i luma lau faaseā, o le a faamatala atu ni mafuaaga ma nisi auuala o avanoa mo oe. O le a matou tu'uina lau faaseā i faamaumauga e fesoasoani ai i le fa'ailoaina o ni fa'asologa i le fa'atinoga a le tausii soifua maloloina, ma fa'afitauli i le tausii o le soifua maloloina.

Mo nisi fa'amatalaga

Taga'i: www.oho.qld.gov.au

Imeli: info@oho.qld.gov.au

Vili: 133 OHO (133 646)

Tusi: PO Box 13281 George Street
Brisbane Qld 4003